

आमर उजाला

22nd Nov 2020

कृषि विज्ञान केंद्र चिन्यालीसौड़ का डीएम ने निरीक्षण किया

उत्तरकाशी। जिलाधिकारी मयूर दीक्षित ने विवेकानंद पर्वतीय कृषि अनुसंधान संस्थान अल्मोड़ा (भारतीय कृषि अनुसंधान परिषद) के जनपद में स्थित कृषि विज्ञान केंद्र चिन्यालीसौड़ का निरीक्षण किया। इस दौरान उन्होंने केंद्र के परिसर, पॉल हाउस, संग्रहलय जलसंचयन टैंक व मशरूम उत्पादन इकाई का भी जायजा लिया और केंद्र के वैज्ञानिकों से कृषि की नई तकनीकी के बारे में जरूरी जानकारी प्राप्त की।

जिलाधिकारी ने कृषि विज्ञान केंद्र में उन्नत किस्म की प्रजातियों, नवीनतम कृषि यंत्रों और मशीनरी का अवलोकन किया और केंद्र की ओर से किसानों के लिए संचालित की योजनाओं के बारे में जानकारी ली। डीएम ने केंद्र परिसर में मशरूम उत्पादन के प्रशिक्षण के लिए आये किसानों और विभिन्न विश्वविद्यालयों से आये बीएससी कृषि के प्रशिक्षु छात्रों से भी मुलाकत कर जरूरी बातचीत की।

उन्होंने कृषि विज्ञान केंद्र के कार्यों की सराहना करते हुए

कहा कि केन्द्र किसानों के हित में निरंतर कार्य कर रहा है इससे आने वाले दिनों में किसानों की प्रगति के नए मार्ग प्रशस्त होंगे। जिलाधिकारी ने जल संचयन के लिए एलडीपीई टैंकों के निर्माण एवं सूक्ष्म सिंचाई प्रणालियों को अधिक से अधिक किसानों तक पहुंचाने पर जोर दिया।

कृषि वैज्ञानिकों के कृषि की
नई तकनीकी के बारे में
जानकारी भी ली

कृषि विज्ञान केंद्र के प्रभारी अधिकारी डा.पंकज नौटियाल ने कहा कि जिलाधिकारी ने निरीक्षण के दौरान कई सुझाव दिए, उनके सुझावों को कृषि विज्ञान

केंद्र अमल में लाकर अधिक से अधिक किसानों को लाभान्वित करने का भरसक प्रयास करेगा। डीएम के निरीक्षण के दौरान उपजिलाधिकारी आकाश जोशी, मुख्य कृषि अधिकारी गोपाल भण्डारी थानाध्यक्ष धरासू विनोद थपलियाल, मुख्य उद्यान अधिकारी डारजनीश, डा. गौरव पपनै, नीरज जोशी, रोहिणी खोब्रागडे, वरुण सुप्याल, ख्याली राम आर्य, रीतिका भास्कर समेत 50 से अधिक प्रगतिशील कृषक मौजूद रहे।